

मानव संसाधन विकास मंत्री स्मृति आज आईआईटी गांधीनगर में

सांस्कृतिक विरासत संरक्षण के थ्री डी डिजिटलइजेशन कोर्स का शुभारंभ करेंगी

अहमदाबाद @ पत्रिका

patrika.com/city

देश की सांस्कृतिक एवं इतिहासिक विरासतों के संरक्षण को बढ़ावा देने के लिए भारतीय प्रौद्योगिकी संस्थान-गांधीनगर (आईआईटी-गांधीनगर) की ओर से सोमवार से दस दिवसीय अल्पकालिक पाठ्यक्रम शुरू किया जा रहा है।

केन्द्रीय मानव संसाधन विकास मंत्री स्मृति इरानी सोमवार को आईआईटी गांधीनगर में मंत्रालय के ग्लोबल इनीशिएटिव ऑन अकादमिक नेटवर्क (जीआईएन) की पहल पर शुरू किए जा रहे इस पाठ्यक्रम का शुभारंभ करेंगी।

कोर्स के संयोजक प्रो. षन्मुगनाथन रमन ने बताया कि 'सांस्कृतिक विरासत संरक्षण के लिए थ्री डी डिजिटलइजेशन पाठ्यक्रम' में

30 घंटों की शिक्षा प्रदान की जाएगी। इसमें बीटेक, एमएससी, एमटेक, पीएचडी, आरएंड डी लेबोरेटरी, सरकारी हेरिटेज कार्यालयों में सेवाएं देने वाले करीब 50 कर्मचारी व प्राध्यापक व अनुसंधानकर्ता, छात्र शिरकत करेंगे।

इसमें 40 सीटें रखी गई थीं, लेकिन आवेदकों की संख्या को देखते हुए इसमें वृद्धि की गई है। इटली के ख्यात प्रोफेसर डॉ. मारको कैलेरी को शिक्षा प्रदान करने के लिए आमंत्रित किया गया है। इन्होंने थ्रीडी मॉडल को ऑनलाइन दर्शाने वाले टूल थ्री डीहोप को विकसित किया है।

इस वर्ष जीआईएन पहल के तहत देश के उच्च शिक्षण संस्थानों में 488 प्रस्तावित पाठ्यक्रमों में से 201 पाठ्यक्रमों को शुरू करने की मंजूरी प्रदान की जा चुकी है। इसके लिए एमएचआरडी ने इस वर्ष 35 करोड़ रुपए आवंटित किए हैं, इसमें विदेशी प्राध्यापक भी शिक्षा प्रदान करेंगे।